

# PATRI FERDINANDU DIOTALLEVI O.F.M.

## LI KIEN KUSTODJU TA' L-ART IMQADDSA

Fl-14 ta' Jannar ta' din is-sena jaghlaq seba' snin mejjet wiehed mill-aqwa Kustodi tal-Art Imqaddsa li kien hawn fi zmienna. Dan kien ir-Rev.mu Patri Ferdinandu Diotallevi, l-ewwel Kustodju ta' wara l-Gwerra l-Kbira tal-1914-1918. Mill-energija u l-qlubija tieghu, l-Frangiskani tal-Qabar ta' Kristu hadu t-tefgha l-kbira 'l quddiem, li ghadhom mexjin biha s'issa fit-titjib ta' kull xorta f'kull xoghol li ghandhom x'jaqsmu mieghu huma. U dan m'hux fil-Palestina biss, imma wkoll fis-Suriya u l-Egittu; f'Libnân u Cipru. Ghal hekk dehrilna li tkun haga xierqa li niktbu f'dan il-Qari kelmtejn fuq hajtu u x-xoghol tieghu.

Patri Diotallevi twieled fit-2 ta' Settembru tas-sena 1869 f'Montemarciano, fin-naħa tal-Italja li jghidulha Le Marche. Żaghżugh hafna libes iċ-ċoqqa ta' san Frangisk fil-Provinċja ta' dak il-pajjiż, u malli temm l-istudji u qaddes, mill-ewwel tagħa ruħu għax-xogħol b'għaqal kbir u dehwa kbira. L-aktar li kien iħobb ix-xogħol li kellu x'jaqsam mal-Missjonijiet. Meta kien għad għandu biss 24 sena, kien diġà Lettur tal-Filosofija u t-Teologija u predikatur tajjeb. U fuq dan ix-xogħol ha wkoll f'idejh il-ħidma ta' Kumissarju tal-Art Imqaddsa.

Hekk, billi ngħarfet il-ħila tiegħu, wara erba' snin, kien magħżul mill-Patri Generali tal-Ordni b'Superjur tal-Missjoni ta' Kostantinopli, u fis-sena 1914 raġa' kien magħżul bhala Provinċjal ta' pajjiżu, Le Marche, u hemm deħru l-herqa u l-għerf tiegħu fix-xogħol tal-qasam t'Alla. Għax kien iż-żmien qalil tal-Ewwel Gwerra

Kbira, u l-Kunventi ta' dik l-art kienu għodhom tbatlu mir-Rhieb, għax kull min ma kienx xih wisq, sewwa Patri kemm ajk, kien miġbur suldat u miġghut għal gwerra; il-Provinċjal Diotallevi dejjem sab xi mezz biex jimla l-batal, u ma jhallix lil poplu nieqes mill-qadi tal-ħtegiġ tar-ruħ, fejn kellhom x'jaqsmu l-Frangiskani, dik in-naħa.

F'Novembru tas-sena 1917, meta kemm-kemm laħaq għalaq iż-żmien tiegħu ta' Provinċjal, is-Superjuri tal-Ordni Frangiskan, bil-permess tas-Santa Sede, hatruħ Kustodju tal-Art Imqaddsa, u Patri Diotallevi telaq lejn il-Palestina fl-ewwel xhur tas-sena 1918, meta l-Ingliżi kienu għadhom kif keċew l-armati Torok mill-Belt Imqaddsa.

Ix-xogħol tal-Kustodju l-gdid fil-Art Imqaddsa, pajjiż ta' hafna Reliġjonijiet, imghammar b'nies imħallta, ftit jew wisq, tal-Asja, l-Afrika u l-Ewropa, kien tqil minnu n-nifsu, imma kien sar itqal htija tal-qagħda mwegħra li fiha kienet tinsab il-Kustodja dak iż-żmien wara l-gwerra harxa li kienet għadha kemm għad-diet minn fuqha. Għadd kbir mill-Frangiskani ta' hemm kienu għadhom maqtughin minn shabhom jew imxerrdin. Għadd ta' Kunventi li żmien il-gwerra kienu meħuda mis-suldati Torok u Germanizi, kull ma kien hemm fihom kien imħarbat jew misruq. U hekk ukoll dawk id-djar li l-Frangiskani kellhom għal Pellegrini, li jghidulhom *Casa Nova*. Il-Kustodja nfisha maqsuma, għax kienet ilha tlet snin mingħajr Kustodju, u l-Patri President, li kien jagħmilha ta' Superjur ma kienx



imholli li jżur jew jikteb lir-Rhieb li kienu fl-Eġittu, fl-Armenja u fis-Suriya, u anqas lil dawk li kienu fil-Palestina nfisha, fin-naħa li jgħidulha l-Galilija. Biex għixu hażin-ħażin il-Frangiskani kellhom jissellfu l-flus, għax fi żmien il-gwerra ebda għaj-nuna ma setgħet tasal mill-pajjiżi tal-Ewropa, u hekk il-Kustodja kellha hafna dejn. Kienet qagħda li kellha

tas-subjien u tal-bniet, u raġa' dahhal lit-tfal iltiema li kienu nbagħtu lejn djar qrabathom għal biża' tas-suldati Torok. Mar iżur il-Kunventi l-bgħida, tal-Galilija l-ewwel, imbagħad tas-Suriya u l-Armenja u l-Eġittu, u ha hsiebhom u qeda hteġiet-hom, mill-aħjar li sata' jkun. U meta kollox kien raġa' beda miexi sewwa, bis-saħħa tal-hila tiegħu



*Ir-Rev.mu P. Ferdinand Diotallevi O.F.M. Kustodju tal-Art Imqaddsa, mad-Diskretorju. Mix-xellug għal-iemin, fuq: P. Sabino Marotta (Taljan), P. Justo Casteu (Spanjol), P. Hermes Kahout (Awstrijak), u P. John Forest (Ingliz). Isfel: P. Prosper Viaud (Franciż), Ir-Rev.mu Kustodju Diotallevi, u P. Gabino Montoro (Spanjol).*

tbażża' saħansitra lil wieħed li kellu qalb ta' ljun, imma Patri Diotallevi xej ma thawwad; radd salib għal wiċċu u tagħa ruħu għax-xogħol.

Haseb l-ewwel li jargja jarma d-djar għaž-żawwara, li wara s-snin tal-gwerra kellhom jerggħu jibdedw ġejjin lejn il-Palestina bl-eluf. Għamar mill-ġdid iż-żewġ Orfanatrofji,

qabad żewġ xogħlijiet kbar: il-bini tal-Bażilka tal-Agonija, fil-Getsemni, u tal-Bażilka l-oħra, tat-Trasfigurazzjoni, fuq it-Tabor. Żewġ Bażilki, li huma miraklu tal-ġen'u u tas-sengħa, u fuq kollox miraklu tat-twemmin tal-Patri Diotallevi fil-għajjnuna t'Alla. Dawn iż-żewġ Bażilki huma biż-żejjed biex tibqa' hajja għal mijiet ta' snin it-tifkira



ta' Patri Diotallevi. U wara dawn, waqqaf l-Istitut Bibliku, li għadu wieqaf u miexi tajjeb wisq, u jħab-batha mal-aqwa skejjel għal ħarsien tal-ġhelm u għal ġiħ tal-Knisja Kattolka. Kabbar ukoll il-kulleġġ ta' Emmaws, u heġġeġ lil Patrijiet kumissarji biex isibu u jibgħatu tfal subjien li jridu jsiru Patrijiet fit-Terra Santa, hekk li fi żmien qasir il-Kulleġġ tghammar. Beda johroġ ir-Rivista: "La Terra Santa", bi tliet lingwi, Taljan Franciż u Spanjol (u issa qegħda tohroġ ukoll bil-Għarbi), u zied l-istazzjon tad-Duluri fuq il-Kalvarju fil-Proċessjoni ta' kull fil-ghaxija.

Dawn huma kollha monumenti lil Kustodju Patri Ferdinando Diotallevi O.F.M., li jdumu jfakkru ismu

iktar milli kienu statwi tal-bronż u tar-rham. Monumenti li twaqqfu bis-saħħa tiegħu ma' tul is-sitt snin li dam Kustodju tal-Art Imqaddsa.

Wara dan, Patri Diotallevi raġa' telaq lejn pajjiżu l-Italja, fejn ingħatawlu f'idejġ, mis-Superjuri tal-Ordni, xoghlijiet kbar u riedu jagħmluh Isqof, u hu ma riedx. Fis-sena 1930 raġa' lejn il-Provincja tiegħu, Le Marche, fejn l-aħħar xogħol tiegħu kienu l-bini ta' Kunvent u knisja kbar. U baqa' hemm sa xjeh u miet fil-Belt ta' Ancona, ta' 89 sena, meqjum u mfahħar minn kull hadd għall umilta' tiegħu, li bosta drabi rofta li jsir Isqof, u għax-xoghlijiet sbieħ u kbar u ta' siwi, li għamel ma' tul il-qagħda tiegħu fid-dinja.

WIEĦED LI JAFU

## ~~IZ-ZAR~~

~~X'inhu z "Zar"?~~ Iz-Zar huwa eġhmil, donnu xi sħarijiet; huwa bħal skongrar, bħal tkeċċija tal-erwieħ ħżiena li l-Fellahin (jiġifieri nies tar-rhula) tal-Eġittu, jemmnu bih u jaġmlewh biex ifejjqu xi mard. Meta xi hadd ikollu xi marda fil-ġism jew fil-moħħ, li l-Fellahin ma jkunux jafu x'inhi, jibdew jaħsbu li l-marid ikollu fiħ xi ruħ ħażina, għal hekk rawmu bħal ritwâl, li bih, minn għaliġhom, ikeċċu dik ir-ruħ ħażina li jkun hemm fil-marid. Dan huwa z-Zar!

\* \* \*

~~Ir-raħal kollu kien jaf li kien qiegħed jithejja z-Zar, għax id-daqq tal-otbla u r-riħa qawwiya tal-lubien li kienu gejjin mid-dar ta' tarf it-triq, urew ċar x'sejjer isir. Għal hekk dawk in-nies kollha li kienu jaħsbu li huma maħkuma minn xi ruħ ħażina, marru hemm, hekk li meta ġiebu l-marid iċ-ċekjen, li minn kemm il-~~

~~ġimġha kien jidher li sejjer 'l ura, id-dar kienet laqget inmtliet b'xi zewġ tużżani nisa, fosthom in-nisa daqqâ-qa. Ilkoll kienu bil-qegħda, jew kokka, fuq il-ħsajjar, ma' tul il-ħitan, waqt li l-qassisa ta' dan il-kult, jiġifieri l-qâdja, kienet wieqfa fin-nofs ma' ġenb kenun, li minnu kien ħiereġ id-duħħan tal-bħur.~~

~~Min minnhom, din il-qassisa qabdet il-marid iz-zghir u refgħetu fuq il-kenun, waqt li bdiet tgħid kliem li ma jiftiehemx. Imbagħad, għall-għarrieda, waqt li l-otbla qawwew id-daqq ikraħ tagħhom, qalbitu wiċċu 'l isfel fuq id-duħħan tal-lubien, u qabdditu jieħu n-nifs minnu. It-tifel beda jittkagħwex, għax ħass ruħu li kien sa jinħanaq.~~

~~In-nisa li kienu hemm, bid-daqq tal-otbla, bid-duħħan tal-bħur, u bit-twerziq tal-marid iċ-ċekjen, tahom bħal ferħ ta' ġenn; bdew jaqbzu u jgħollu jdejhom u jgħajjtu; baqgħu~~